

TƏSDİQ EDILMISDIR  
Azərbaycan Respublikası  
Səhiyyə Nazirliyi  
Farmakoloji və Farmakopeya  
Ekspert Şurasının sədri  
F.M. Ağayev

“19” sentyabr 2018-ci il

Dərman vasitəsinin istifadəsi üzrə təlimat (xəstələr üçün)

**TONZİLOTREN** tabletlər  
TONSILOTREN

**Beynəlxalq patentləşdirilməmiş adı:** yoxdur.

**Tərkibi**

*Təsiredici maddələr:* 1 tabletin (250 mq) tərkibində 12,5 mq atropinum sulfuricum (atropin-sulfat) trit. D5, 10 mq hepar sulfuris (hepar sulfur) trit. D3, 50 mq kalium bichromicum (kalium bixromat) trit. D4, 5 mq silicea (silisium dioksid) trit. D2, 25 mq mercurius bijodatus (civə II-yodid) trit. D8 vardır.

*Köməkçi maddələr:* laktoza monohidrat, saxaroza, maqnezium stearat.

**Təsviri**

Ağ və ya ağabənzer rəngli, yastı silindr şəkilli, iti kənarlı tabletlərdir, azacıq çillərin olması yolveriləndir.

**Farmakoterapevtik qrupu**

Homeopatik dərman vasitəsi.

**ATC kodu:** R02A.

**Farmakoloji xüsusiyyətləri**

Homeopatik terapiya, xəstəlik anlayışında və dərman substansiyasının istifadəsi nöqteyi-nəzərindən ənənəvi tibbi müalicədən fərqlənir. Homeopatik vasitələr orqanizmin qoruyucu gücünü stimullaşdırır və beləliklə, onun özünümüalicə potensialını aktivləşdirir. Orqanizmin homeopatik vasitələrə cavabı ciddi olaraq fərddir. Bu səbəbə görə dozəspesifik farmakoloji effektləri, farmakodinamik və farmakokinetik məlumatları müəyyən etmək olmur.

**İstifadəsinə göstərişlər**

Kəskin tonzillit, xroniki və residivləşən xroniki tonzillit, badamcıqların böyüməsi, badamcıq vəzisinin cərrahi yolla kənar edilməsindən sonra sağlamanı sürətləndirmək üçün.

**Əks göstərişlər**

Xroma, civəyə və ya digər inqrediyentlərdən hər hansı birinə qarşı məlum yüksək həssaslıq zamanı preparatı istifadə etmək olmaz.

### **Xüsusi göstərişlər və ehtiyat tədbirləri**

Preparatın tərkibində laktoza və saxaroza vardır. Qalaktozaya qarşı dözümsüzlük, laktaza çatışmazlığı və ya qlükoza-qalaktoza malabsorbsiyası kimi nadir irsi xəstəlikləri olan pasiyentlərdə preparatı istifadə etmək olmaz. Preparatın tərkibində saxaroza olduğu üçün fruktozaya qarşı dözümsüzlüyü və saxaroza-izomaltoza çatışmazlığı olan pasiyentlərə təyin etmək olmaz.

Tonzilotren preparatını 3 yaşa qədər uşaqlarda və qalxanabənzər vəzinin hiperfunksiyasından əziyyət çəkən pasiyentlərdə yalnız həkimlə məsləhətləşdikdən sonra istifadə etmək olar.

Aşağıdakı hallarda həkimlə məsləhətləşmək lazımdır:

- Kəskin vəziyyətin simptomları yaxşılaşmadıqda və ya müalicənin ilk 2 günündən sonra pisləşdikdə;
- əlavə şikayətlər yarandıqda, məsələn, bədən temperaturu 39°C-dən yüksək olduqda.

### **Digər dərman vasitələri ilə qarşılıqlı təsiri**

Digər dərman vasitələri ilə qarşılıqlı təsiri məlum deyil.

Homeopatik preparatlarla müalicə digər dərman vasitələrinin istifadəsini istisna etmir.

Eyni vaxtda istənilən digər dərman vasitələrinin istifadəsinə ehtiyac olduqda, həkimlə məsləhətləşmək lazımdır.

### **Hamiləlik və laktasiya dövründə istifadəsi**

Tonzilotren preparatının hamiləlik və laktasiya dövründə istifadəsi, yalnız əvvəlcədən həkim məsləhəti olduqda mümkündür.

### **Nəqliyyat vasitələrini və digər potensial təhlükəli mexanizmləri idarəetmə qabiliyyətinə təsiri**

Təsir etmir.

### **İstifadə qaydası və dozası**

*Dozalanma rejimi*

*Böyükklər*

Kəskin vəziyyətlərdə hər saatdan bir 1 tablet qəbul edilir, lakin gündə 12 tabletdən artıq istifadə etmək olmaz. Sonrakı müalicədə və ya xroniki vəziyyətlərdə gündə 3 dəfə 1-2 tablet təyin edilir.

*Pediatrik qrup*

*3-6 yaşlı uşaqlar*

Kəskin vəziyyətlərdə, sonrakı müalicə üçün və ya xroniki vəziyyətlərdə gündə 3 dəfə 1 tablet istifadə edilir.

*6-12 yaşlı uşaqlar*

Kəskin vəziyyətlərdə simptomların yaxşılaşmasına qədər hər 2 saatdan bir 1 tablet qəbul edilir, lakin gün ərzində 6 tabletdən artıq istifadə etmək olmaz. Sonrakı müalicə üçün və ya xroniki vəziyyətlərdə gündə 3 dəfə 1 tablet təyin edilir.

*12 və yuxarı yaşlı uşaqlar*

Kəskin vəziyyətlərdə simptomların yaxşılaşmasına qədər hər saatdan bir 1 tablet qəbul edilir, lakin gün ərzində 12 tabletdən artıq istifadə etmək olmaz. Sonrakı müalicə üçün və ya xroniki vəziyyətlərdə gündə 3 dəfə 1-2 tablet təyin edilir.

*Böyükklərdə və uşaqlarda badamcıqların böyüməsi zamanı* gündə 3 dəfə 1 tablet təyin edilir.

Müalicəni 6-8 həftə ərzində davam etdirmək məsləhət görülür.

Xroniki və xroniki residivləşən vəziyyətlərdə ildə 6-8 həftə davam etməklə, bir neçə müalicə sikli qəbul etmək lazımdır.

*İstifadə qaydası*



Tabletlər ya yeməkdən yarım saat əvvəl və ya yeməkdən yarım saat sonra qəbul edilir, tabletlər ağızda asta-asta həll edilir.

#### **Əlavə təsirləri**

Bütün digər dərman vasitələrində olduğu kimi Tonzilotren preparatının da qəbulu zamanı əlavə təsirlər yarana bilər, lakin bu reaksiyalar bütün pasiyentlərdə təzahür etmir.

Çox nadir hallarda yüksək həssaslıq reaksiyaları, məsələn, dəridə səpgi müşahidə edilə bilər. Belə hallarda həkimlə məsləhətləşmək lazımdır.

Tonzilotren preparatının qəbulundan sonra ağzısuu ifrazı gücləndikdə, dozanı azaltmaq və ya preparatın qəbulunu dayandırmaq məsləhət görülür.

**Qeyd:** homeopatik dərman vasitələrinin qəbulu zamanı ilk vaxtlar simptomlarının müvəqqəti güclənməsi mümkündür. Bu halda preparatın qəbulunu dayandırmaq və həkimlə məsləhətləşmək lazımdır.

#### **Doza həddinin aşılması**

Doza həddinin aşılması halları qeyd edilməmişdir.

#### **Buraxılış forması**

20 tablet, PVX və alüminium folqalı blisterdə. 3 blister içlik vərəqə ilə birlikdə karton qutuya qablaşdırılır.

#### **Saxlanma şəraiti**

15-25°C temperaturda, orijinal qablaşdırmada və uşaqların əli çatmayan yerdə saxlamaq lazımdır.

#### **Yararlılıq müddəti**

5 il.

Yararlılıq müddəti bitdikdən sonra istifadə etmək olmaz.

#### **Aptekdən buraxılma şərti**

Resepsiz buraxılır.

#### **İstehsalçı**

Doyçe Homeopati-Yunion

DHU-Arsnaymittel GmbH & Co. KG.

Ottostrasse 24, 76227 Karlsruhe, Almaniya.

(Deutsche Homöopathie-Union

DHU-Arzneimittel GmbH & Co. KG.

Ottostrasse 24, Karlsruhe 76227, Germany).

Doktor Vilmar Şvabe GmbH & Co. KG.

Vilmar-Şvabe-Ştrasse 4, 76227 Karlsruhe, Almaniya.

(Dr. Willmar Schwabe GmbH & Co. KG

Willmar-Schwabe-Strasse 4, 76227 Karlsruhe, Germany).